



नेपाल राजपत्र

श्री ५ को सरकारद्वारा प्रकाशित

खण्ड ५२) काठमाडौं, असार १४ गते २०५६ साल (अतिरिक्ताङ्क २८ (अ))

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज ज्ञानेन्द्र वीर विक्रम शाहदेवबाट

भारतको राजकीय भ्रमण पूरा गरिबक्सो स्वदेश फिर्तबसँदा २०५६ साल असार १४

गते देशवासीका नाममा बक्सेको सन्देश

प्यार, देशवासीहरू,

मित्रराष्ट्र भारतका महामहिम राष्ट्रपति श्री के. आर. नारायणन्को मंत्रीपूर्ण निमन्त्रणामा भारतको राजकीय भ्रमण पूरा गरी आज स्वदेश फर्कदा हामीलाई खुशी लागेको छ।

भ्रमणका अवसरमा हामीप्रति दर्शाइएको स्वागन तथा आतिथ्यका लागि हामी महामहिम राष्ट्रपति, भारत सरकार र जनतालाई हार्दिक धन्यवाद दिन्छौं। भारतमा रहँदा राष्ट्रपति श्री के. आर. नारायणन्, प्रधानमन्त्री अटलबिहारी वाजपेयी तथा अन्य भारतीय मित्रहरूसँग आपसी हिनका बिषयहरूमा भएका हाम्रा भेटवार्ताबाट दुई देशबीच रहिग्राएको परस्परगत मित्रता र समझदारीलाई अझ प्रगाढ पार्नमा टेवा

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

पुगेको हामीले महसुस गरेका छौं। समानता, मैत्री र सद्भावनाका आधारमा एक अर्काको आकांक्षा र राष्ट्रिय हितको आदर गर्दै आगामी दिनमा दुवै देशबीच निरन्तर सहयोग अभिवृद्धि गर्नमा हाम्रो यस भ्रमण सफल भएको कुरामा हामी विश्वस्त छौं।

यस भ्रमणमा हामीबाट पश्चिम बंगालको कोलकत्ता शहर र आसामको गुवाहटी नगरको भ्रमणका साथै सुप्रसिद्ध कामखा साईको पनि दर्शन गर्नुभयो।

हाम्रो अनुपस्थितिमा हामीबाट गरिब बसने कार्यको अभिभारा सम्हाल्ने राज-प्रतिनिधि परिषद्का अध्यक्ष हाम्रा छोरा श्री ५ युवराजाधिराज पारस वीर विक्रम शाहदेव तथा अन्य सदस्यहरूलाई हामी धन्यवाद दिन्छौं। अन्त्यमा, हाम्रा प्यार, श-वासीले स्वदेशको वृहत्तर हितलाई हृदयङ्गम गरी अनुशासित भई पुन्याएको सहयोगका निमित्त पनि हामी धन्यवाद ज्ञापन गर्न चाहन्छौं।

श्री पशुपतिनाथले हामी सबैको कल्याण गरुन् !

जय नेपाल !!

हुकुम बक्से बमोजिम,
पशुपतिभक्त महर्जन

श्री ५ महाराजाधिराजका प्रमुख सचिव

(२)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।